



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

विद्युत निगमों में विभिन्न पदों की भर्ती के ऑनलाईन आवेदन करने की सुविधा ई-मित्र कियोस्क एवं सीएससी केन्द्रों पर भी उपलब्ध

जयपुर, 30 अगस्त। राजस्थान राज्य की पांचों विद्युत निगमों में विभिन्न पदों पर भर्ती हेतु आवेदकों को ई-मित्र कियोस्क एवं सीएससी केन्द्रों के माध्यम से भी ऑनलाईन आवेदन करने की सुविधा उपलब्ध है। इन केन्द्रों के माध्यम से ऑनलाईन आवेदन की सुविधा न्यूनतम शुल्क पर दी जाती है।

जयपुर विद्युत वितरण निगम के मुख्य कार्मिक अधिकारी श्री आर० के० शर्मा ने बताया कि प्रदेश में शहरी क्षेत्रों में लगभग एक हजार ई-मित्र कियोस्क एवं ग्रामीण क्षेत्रों में दो हजार पांच सौ सीएससी केन्द्र स्थापित हैं, जो आम नागरिकों को बिजली, पानी, टेलीफोन के बिलों के भुगतान एवं ऑनलाईन आवेदन पत्र भरने की सुविधा न्यूनतम शुल्क पर प्रदान कर रहे हैं।

उन्होंने बताया कि विद्युत निगमों में विभिन्न पदों पर आवेदन करने के इच्छुक अभ्यर्थियों को आवेदन से पूर्व स्टेट बैंक ऑफ बीकानेर एण्ड जयपुर की किसी भी शाखा में सम्बन्धित विद्युत निगम के खाते में निर्धारित चालान के द्वारा आवेदन शुल्क जमा कराना आवश्यक होगा।

प्रेस विज्ञप्ति संख्या- 342/2012